

പതിനാലാം കേരള നിയമസഭ

ഒൻപതാം സമ്മേളനം

2018 ഫെബ്രുവരി 01, വ്യാഴം

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

മുഖ്യമന്ത്രി

ആരോഗ്യവും സാമൂഹ്യനീതിയും വകുപ്പുമന്ത്രി

ഭക്ഷ്യവും സിവിൽ സപ്ലൈസും വകുപ്പുമന്ത്രി

തലസ്ഥാനത്തെ ആക്രമണവും തുടർനടപടികളും

*151. ശ്രീ. ഐ. ബി. സതീഷ്

„ എസ്. ശർമ്മ

„ ടി. വി. രാജേഷ്

„ ജോൺ ഫെർണാണ്ടസ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) ബി. ജെ. പി. നേതൃത്വത്തിനെതിരെ ഉയർന്ന അഴിമതി ആരോപണങ്ങളിൽ നിന്നും ജനശ്രദ്ധ തിരിക്കാനായി സി. പി. ഐ. (എം) സംസ്ഥാന സെക്രട്ടറിയുടെ വസതിയുൾപ്പെടെ ആക്രമിച്ചു കൊണ്ട് സംസ്ഥാന തലസ്ഥാനത്ത് വ്യാപക അക്രമം അഴിച്ചുവിട്ടവർക്കെതിരെ കൈക്കൊണ്ട നടപടികൾ എന്തെല്ലാമാണ്;

(ബി) നഗരസഭാ കൗൺസിൽ അംഗങ്ങൾ അല്ലാത്തവരെക്കൂടി ഉപയോഗിച്ചു കൊണ്ട് തിരുവനന്തപുരം മേയറെ അപായപ്പെടുത്താൻ ശ്രമിച്ച് ജനങ്ങളുടെ സ്വൈര്യജീവിതം തകർക്കുന്നവരെ അമർച്ച ചെയ്യാൻ സാധ്യമായിട്ടുണ്ടോ;

(സി) ഇത്തരം സംഭവങ്ങളുടെ പശ്ചാത്തലത്തിൽ പോലീസിൽ ആർ. എസ്. എസ് സെൽ പ്രവർത്തിക്കുന്നുണ്ടെന്ന വാർത്തയുടെ നിജസ്ഥിതി അന്വേഷിക്കാൻ നിർദ്ദേശം നൽകുമോ?

ഐ.ടി. രംഗത്തെ തൊഴിൽ സാധ്യത

*152. ശ്രീ. എ. എം. ആരിഫ്

„ വി. ജോയി

„ പുരുഷൻ കടലുണ്ടി : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) ഐ.ടി. രംഗത്ത് തൊഴിൽ സാധ്യത വർദ്ധിപ്പിക്കുന്നതിനായി സർക്കാർ നടത്തുന്ന പ്രവർത്തനങ്ങൾ അറിയിക്കാമോ;

- (ബി) തിരുവനന്തപുരം ടെക്നോസിറ്റി , കൊച്ചിയിലെ ഇൻഫോപാർക്ക്, സ്റ്റാർട്ട് സിറ്റി, കോഴിക്കോട് സൈബർ പാർക്ക്, തുടങ്ങിയ ഐ.ടി. വ്യവസായ കേന്ദ്രങ്ങളുടെ വികസനത്തിനായുള്ള പദ്ധതികളുടെ പുരോഗതി അറിയിക്കാമോ;
- (സി) ഐ.ടി. രംഗത്തെ നേട്ടങ്ങൾ സാധാരണക്കാരിലേക്ക് കൂടി എത്തിക്കുകയെന്ന ഉദ്ദേശത്തോടെ പ്രഖ്യാപിച്ച കെഫോൺ പദ്ധതിയുടെ നിലവിലെ സ്ഥിതി അറിയിക്കാമോ?

കെ.എസ്.ആർ.ടി.സി. യാത്രക്കാരിൽ നിന്നുള്ള സെസ്സ് പിരിവ്

*153. ശ്രീ.വി.ആർ. സുനിൽ കുമാർ

- „ ചിറ്റയം ഗോപകുമാർ
- „ ഇ.കെ.വിജയൻ
- „ എൽദോ എബ്രഹാം : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) കെ.എസ്.ആർ.ടി.സി. ടിക്കറ്റിന്റെ ഭാഗമായി യാത്രക്കാരിൽ നിന്ന് സെസ്സ് പിരിച്ചിരുന്നത് ഏതൊക്കെ ആവശ്യങ്ങൾക്കാണ് ഉപയോഗപ്പെടുത്തുന്നത് എന്ന് അറിയിക്കാമോ;
- (ബി) പെൻഷൻ നൽകുന്നതിനായി പ്രസ്തുത തുക ഉപയോഗപ്പെടുത്തുമോയെന്ന് വ്യക്തമാക്കാമോ;
- (സി) കെ.എസ്.ആർ.ടി.സി. പെൻഷൻ നൽകുന്നതിനായി മറ്റ് ഏതൊക്കെ മേഖലകളിൽ നിന്ന് പൈസ സമാഹരിക്കാമെന്ന് ആലോചിച്ചിട്ടുണ്ടോ; വിശദാംശങ്ങൾ ലഭ്യമാക്കാമോ?

ടെക്നോസിറ്റി

*154. ശ്രീ.ഐ.സി.ബാലകൃഷ്ണൻ

- „ ഷാഫി പറമ്പിൽ
- „ എം. വിൻസെന്റ്
- „ എൽദോസ് പി. കുന്നപ്പിള്ളിൽ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ടെക്നോപാർക്കിന്റെ നാലാം ഘട്ടമായ ടെക്നോ സിറ്റിയുടെ നിർമ്മാണ പ്രവർത്തനം ഏത് ഘട്ടത്തിലാണ്;
- (ബി) ടെക്നോസിറ്റിയുടെ വികസനം എന്നത്തേക്ക് പൂർത്തിയാക്കുവാനാണ് ലക്ഷ്യമിട്ടിട്ടുള്ളത്;
- (സി) ഇതിലൂടെ എത്രപേർക്ക് പുതുതായി തൊഴിൽ ലഭിക്കും;
- (ഡി) ടെക്നോ സിറ്റിയിൽ പുതിയ കമ്പസ് തുടങ്ങുവാൻ ഏതൊക്കെ കമ്പനികളാണ് താല്പര്യം പ്രകടിപ്പിച്ചിട്ടുള്ളത്;
- (ഇ) ടെക്നോ സിറ്റിയിൽ നോളജ് സിറ്റി സ്ഥാപിക്കുന്നതിന് ഉദ്ദേശിക്കുന്നുണ്ടോ; വിശദാംശങ്ങൾ നൽകുമോ?

ജനമൈത്രി പോലീസ്

*155. ശ്രീ.എ. പ്രദീപ്കുമാർ

,, ആർ. രാജേഷ്

,, എ. എൻ. ഷംസീർ

,, പി.കെ. ശശി : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) പോലീസ് സേനയെ ആധുനീകരിക്കുന്നതിന് എന്തെല്ലാം കർമ്മപദ്ധതികളാണ് ആവിഷ്കരിച്ചിട്ടുള്ളതെന്ന് വ്യക്തമാക്കാമോ;
- (ബി) ജനമൈത്രി പോലീസ് പദ്ധതിയുടെ പ്രവർത്തനങ്ങൾ ശക്തിപ്പെടുത്തുന്നതിനുള്ള പരിശീലനങ്ങളും മറ്റു പ്രവർത്തനങ്ങളും നടത്തുന്നുണ്ടോ എന്ന് വ്യക്തമാക്കാമോ;
- (സി) ജനമൈത്രി പദ്ധതിയുടെ ഭാഗമായി സ്ത്രീസുരക്ഷാ പ്രവർത്തനങ്ങൾ, രക്തദാന ക്യാമ്പ്, പി.എസ്.സി. കോച്ചിംഗ്, മറ്റ് ക്ഷേമപ്രവർത്തനങ്ങൾ തുടങ്ങി വ്യത്യസ്തമായ പ്രവർത്തനങ്ങൾ നടത്തി വരുന്നുണ്ടോ;
- (ഡി) ഇതിന്റെ അടിസ്ഥാനത്തിൽ പ്രസ്തുത പദ്ധതിയ്ക്ക് ദേശീയ തലത്തിൽ അംഗീകാരം ലഭിച്ചിട്ടുണ്ടോ; എങ്കിൽ വിശദാംശം വെളിപ്പെടുത്താമോ?

കുട്ടികൾക്ക് നേരെയുള്ള ലൈംഗികാതിക്രമങ്ങൾ തടയുന്നതിന് നടപടി

*156. ശ്രീ.ജി.എസ്.ജയലാൽ

,, സി. ദിവാകരൻ

,, ചിറ്റയം ഗോപകുമാർ

,, കെ. രാജൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) കുട്ടികൾക്ക് നേരെയുള്ള ലൈംഗികാതിക്രമങ്ങൾ വർദ്ധിക്കുന്നതായി ശ്രദ്ധയിൽപ്പെട്ടിട്ടുണ്ടോ;
- (ബി) പോക്സോ നിയമം നിലവിൽ വന്നതിന് ശേഷം കുട്ടികൾക്ക് നേരെയുള്ള ലൈംഗികാതിക്രമങ്ങൾ കുറഞ്ഞിട്ടുണ്ടോ എന്ന് വ്യക്തമാക്കാമോ;
- (സി) പോക്സോ നിയമ പ്രകാരം കേസ് രജിസ്റ്റർ ചെയ്താൽ മുപ്പത് ദിവസത്തിനകം കുറ്റപത്രം സമർപ്പിച്ച് ഒരു വർഷത്തിനകം വിചാരണ പൂർത്തിയാക്കണമെന്ന ചട്ടം പാലിക്കപ്പെടുന്നുണ്ടോ;
- (ഡി) പോക്സോ കേസുകൾക്കായി പ്രത്യേക കോടതികൾ ഇല്ലാത്തത് കേസുകൾ തീർപ്പാക്കുന്നതിൽ കാലതാമസമുണ്ടാകുന്നതിന് കാരണമാകുന്നുണ്ടോ; എങ്കിൽ വ്യക്തമാക്കാമോ?

സിവിൽ സർവീസ് കാര്യക്ഷമമാക്കാൻ നടപടികൾ

*157. പ്രൊഫ.കെ.യു. അരുണൻ

ശ്രീ.ബി.സത്യൻ

ശ്രീമതി.പി. അയിഷാ പോറ്റി

ശ്രീ.വി. കെ. സി. മമ്മത് കോയ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സർക്കാർ നയങ്ങൾ പ്രാവർത്തികമാക്കേണ്ട സിവിൽ സർവീസ് അതിനു പര്യാപ്തമായ വിധം കാര്യക്ഷമമല്ലാത്തത് പരിഹരിക്കാൻ എന്തെല്ലാം നടപടികൾ സ്വീകരിക്കാനുദ്ദേശിക്കുന്നുവെന്ന്

വെളിപ്പെടുത്താമോ;

- (ബി) ജീവനക്കാർക്ക് മികച്ച സേവന വേതന വ്യവസ്ഥകൾ ഉറപ്പാക്കുന്നതിനോടൊപ്പം ജീവനക്കാർ പൊതു സമൂഹത്തിന് നൽകേണ്ട സേവനങ്ങൾ യഥാസമയം നൽകുന്നുവെന്ന് ഉറപ്പാക്കാൻ ആവശ്യമായ ഇടപെടൽ ഉണ്ടാകുമോ;
- (സി) ജീവനക്കാർക്ക് നൽകി വരുന്ന പരിശീലനം, കൃത്യനിർവഹണത്തിനായുള്ള സാങ്കേതിക അറിവു മാത്രം പകർന്നു നൽകുന്ന നിലവിലെ രീതിയിൽ നിന്ന് വ്യത്യസ്തമായി കർത്തവ്യ ബോധവും സാമൂഹ്യാവബോധവും സൃഷ്ടിക്കുന്ന തരത്തിൽ പുന:ക്രമീകരിക്കുമോ;
- (ഡി) സിവിൽ സർവീസ് മെച്ചപ്പെടുത്തുവാൻ ആധുനിക സാങ്കേതിക വിദ്യയുടെ സഹായവും സോഷ്യൽ ഓഡിറ്റിംഗ് പോലുള്ള സാമൂഹ്യ നിയന്ത്രണവും സാധ്യമാകുമോ എന്ന് പരിശോധിക്കുമോ?

ലൈഫ് പദ്ധതി

*158. ശ്രീ.ഒ. ആർ. കേള

„ കെ. ദാസൻ

„ എം. നൗഷാദ്

„ ഡി.കെ. മുരളി : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ഭവനരഹിതർക്ക് വാസഗൃഹത്തോടൊപ്പം അവരുടെ സാമ്പത്തിക ശാക്തീകരണം കൂടി ലക്ഷ്യമാക്കുന്ന ലൈഫ് പദ്ധതിയുടെ പുരോഗതി അറിയിക്കാമോ;
- (ബി) അർഹരായ ഗുണഭോക്താക്കളെ പരാതിരഹിതമായി കണ്ടെത്തുന്നതിനും വിഭവസമാഹരണത്തിന് കർമ്മസേന രൂപീകരിക്കുന്നതിനും നടത്തിയ പ്രവർത്തനങ്ങൾ എന്തെല്ലാമാണ്;
- (സി) ഭൂരഹിത-ഭവനരഹിതർക്കായുള്ള ഭവന സമുച്ചയ നിർമ്മാണത്തിനായി നടത്തിയ പ്രാരംഭ പ്രവർത്തനങ്ങൾ വിശദമാക്കാമോ;
- (ഡി) പദ്ധതി സമയബന്ധിതമായി നടപ്പിലാക്കുന്നതിന് ഏർപ്പെടുത്തിയിട്ടുള്ള ക്രമീകരണങ്ങൾ എന്തെല്ലാമാണ് എന്നറിയിക്കാമോ?

റേഷൻ കടകളിലെ ഇ-പോസ് മെഷീൻ

*159. ശ്രീ.സി.കെ. ഹരീന്ദ്രൻ

„ എ.എം. ആരിഫ്

„ മുരളി പെരുനെല്ലി : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) റേഷൻ കടകളിൽ ഇ-പോസ് മെഷീനുകൾ സ്ഥാപിക്കുന്നതുമൂലം എന്തെല്ലാം പ്രയോജനങ്ങളാണ് ഉപഭോക്താവിന് ലഭിക്കുന്നതെന്ന് വ്യക്തമാക്കാമോ;
- (ബി) റേഷൻ വിതരണരംഗത്തെ ക്രമക്കേടുകൾ ഒഴിവാക്കുന്നതിനായി, റേഷൻ സാധനങ്ങളുമായി പോകുന്ന വാഹനങ്ങളിൽ ജി.പി.എസ്. സംവിധാനം ഘടിപ്പിക്കുന്നതിന് തീരുമാനിച്ചിട്ടുണ്ടോ; വിശദാംശം നൽകുമോ?

കെ.എസ്.ആർ.ടി.സി. പെൻഷൻ കുടിശ്ശിക

*160. ശ്രീമതി ഇ.എസ്.ബിജിമോൾ

ശ്രീ.മുല്ലക്കര രത്നാകരൻ

„ കെ. രാജൻ

ശ്രീമതി സി.കെ. ആശ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) കെ.എസ്.ആർ.ടി.സി. യുടെ പ്രതിദിന വരുമാനത്തിന്റെ 10% പെൻഷൻ ഫണ്ടിലേക്ക് മാറ്റണമെന്ന വ്യവസ്ഥ ഇപ്പോൾ പാലിച്ചു പോരുന്നുണ്ടോ; വ്യക്തമാക്കുമോ?
- (ബി) സാമൂഹ്യക്ഷേമ പെൻഷനോ മറ്റു ക്ഷേമനിധി പെൻഷനുകളോ ലഭിക്കാൻ ഇടയില്ലാത്ത കെ.എസ്.ആർ.ടി.സി പെൻഷൻകാർ അനുഭവിക്കുന്ന ജീവിത ദുരിതങ്ങൾ ശ്രദ്ധയിൽപ്പെട്ടിട്ടുണ്ടോ;
- (സി) ഏറ്റുവാങ്ങൽ, കാൻസർ മുതലായ രോഗങ്ങൾ മൂലവും മറ്റു വാർദ്ധക്യസഹജമായ അസുഖങ്ങൾ മൂലവും കഷ്ടപ്പെടുന്ന പെൻഷൻകാർക്ക് ആശ്വാസധനം എന്ന നിലയിൽ സഹായം നൽകുന്നതിന് നടപടി സ്വീകരിക്കുമോ;
- (ഡി) പെൻഷൻ മുടങ്ങുന്ന സാഹചര്യത്തിൽ ചികിത്സ, മക്കളുടെ വിവാഹം, പഠനം തുടങ്ങിയ ആവശ്യങ്ങൾക്ക് പെൻഷൻ ഫണ്ടിൽ നിന്നും വായ്പയായി എടുത്ത തുകയുടെ തിരിച്ചടവിന് പിഴ ഈടാക്കാതിരിക്കാൻ നടപടി സ്വീകരിക്കുമോ?

റോഡ് സുരക്ഷ ഉറപ്പാക്കാനുള്ള നടപടികൾ

*161. ശ്രീ.തിരുവഞ്ചൂർ രാധാകൃഷ്ണൻ

„ പി.ടി. തോമസ്

„ ഹൈബി ഇറാഡൻ

„ എൽദോസ് പി. കുന്നപ്പിള്ളിൽ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ഹൈവേകൾ മരണകണിയാലായി മാറിയിരിക്കുന്ന സാഹചര്യം പരിഗണിച്ച് റോഡ് സുരക്ഷയുമായി ബന്ധപ്പെട്ട് സുപ്രീംകോടതി നിയോഗിച്ച സമിതിയുടെ ശുപാർശകൾ കർശനമായി നടപ്പിലാക്കുന്നതിന് സ്വീകരിച്ച നടപടികൾ എന്തൊക്കെയാണെന്ന് വ്യക്തമാക്കാമോ;
- (ബി) സംസ്ഥാനത്ത് അപകടം ഉണ്ടാക്കുന്നതായി കണ്ടെത്തിയിട്ടുള്ള ബ്ലാക്ക് സ്പോട്ടുകൾ ഇല്ലാതാക്കുന്നതിന് നടപടി സ്വീകരിച്ചിട്ടുണ്ടോ;
- (സി) റോഡ് സുരക്ഷ ഉറപ്പാക്കുവാൻ സമിതി നൽകിയ ശുപാർശകളിൽ ഇനിയും നടപ്പിലാക്കേണ്ടവ എന്തൊക്കെയാണ്;
- (ഡി) നടപ്പാതയുടെ കയ്യാറ്റങ്ങൾ വ്യാപകമായിക്കൊണ്ടിരിക്കുന്നതിനാൽ ഇക്കാര്യത്തിൽ എന്ത് നടപടിയാണ് ഉദ്ദേശിക്കുന്നത്;
- (ഇ) രാത്രികാലത്തെ അപകടം ഒഴിവാക്കുന്നതിനായി ഹൈവേ പട്രോളിംഗ് സംവിധാനം ശക്തിപ്പെടുത്തുമോ?

ആരോഗ്യ ജാഗ്രതാ പദ്ധതി

*162. ശ്രീ.വി.ഡി.സതീശൻ

,, സണ്ണി ജോസഫ്

,, വി.പി.സജീന്ദ്രൻ

,, റോജി എം. ജോൺ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) പകർച്ച വ്യാധികളുടെ പ്രതിരോധവും നിയന്ത്രണവും ലക്ഷ്യമാക്കി ആരോഗ്യ ജാഗ്രതാ പദ്ധതി നടപ്പിലാക്കിയിട്ടുണ്ടോ;
- (ബി) സംസ്ഥാനം മാലിന്യ വിമുക്തമാക്കി പകർച്ചവ്യാധി വ്യാപനം തടയുന്നതിന് സ്വീകരിച്ചിട്ടുള്ള നടപടി എന്തെല്ലാമാണ്;
- (സി) മഴക്കാലപ്പൂർവ്വ ശുചീകരണം കഴിഞ്ഞ വർഷം പരാജയപ്പെട്ടതിന്റെ അടിസ്ഥാനത്തിലാണോ ഒരു വർഷം മുഴുവൻ നീണ്ടു നിൽക്കുന്ന ആരോഗ്യ ജാഗ്രതാ പദ്ധതി നടപ്പിലാക്കുന്നത് എന്ന് വ്യക്തമാക്കുമോ?

ഒ.പി വിഭാഗത്തിലെ രോഗികളുടെ വർദ്ധന

*163. ശ്രീ.മോൻസ് ജോസഫ്

ഡോ.എൻ. ജയരാജ്

ശ്രീ.പി.ജെ.ജോസഫ്

,, റോജി അഗസ്റ്റിൻ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) ആശുപത്രികളിൽ ഒ.പി വിഭാഗത്തിൽ എത്തുന്ന രോഗികളുടെ എണ്ണത്തിലുള്ള വർദ്ധന ശ്രദ്ധയിൽപ്പെട്ടിട്ടുണ്ടോ; കഴിഞ്ഞ പത്ത് വർഷത്തിനിടയ്ക്ക് എത്രശതമാനം വർദ്ധനവാണ് ഇക്കാര്യത്തിൽ ഉണ്ടായിരിക്കുന്നതെന്ന് പരിശോധിച്ചിട്ടുണ്ടോ; വിശദമാക്കാമോ;
- (ബി) ഇത് സംബന്ധിച്ച് പ്രതിമാസ,അർദ്ധവാർഷിക,വാർഷിക കണക്കെടുപ്പ് നടത്താറുണ്ടോ;സമാഹൃത റിപ്പോർട്ടുകൾ ലഭ്യമാണോ;ഇല്ലെങ്കിൽ അത്തരം കണക്കെടുപ്പിന് നടപടി സ്വീകരിക്കുമോ,
- (സി) രോഗികളുടെ വർദ്ധന ഉണ്ടായിട്ടുണ്ടെങ്കിൽ ആനുപാതികമായ വർദ്ധനവ് സ്റ്റാഫിന്റെയും ഡോക്ടർമാരുടെയും എണ്ണത്തിൽ ഉണ്ടായിട്ടുണ്ടോ എന്ന് വ്യക്തമാക്കുമോ;
- (ഡി) ഇല്ലെങ്കിൽ ഇതു സംബന്ധിച്ച് സമഗ്ര പഠനം നടത്തി ആവശ്യമായ ഡോക്ടർമാരുടെയും നഴ്സുമാരുടെയും മറ്റു സ്റ്റാഫിന്റെയും ലഭ്യത ഉറപ്പുവരുത്തുമോ?

ബയോമെട്രിക് സംവിധാനം

*164. ശ്രീ.കെ.സി.ജോസഫ്

,, ഹൈബി ഇറാഡൻ

„ അനിൽ അക്കര

„ റോജി എം. ജോൺ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ഉദ്യോഗസ്ഥരുടെ കാര്യക്ഷമത വർദ്ധിപ്പിക്കുന്നതിന് ഈ സർക്കാർ ആവിഷ്കരിച്ച പുതിയ പദ്ധതികൾ എന്തൊക്കെയാണ്;
- (ബി) സത്യസന്ധവും നീതിപൂർവ്വമായ പ്രവർത്തനം കാഴ്ചവെയ്ക്കുന്ന ഉദ്യോഗസ്ഥർക്ക് സംരക്ഷണം നൽകുന്നതിന് കേരള ക്രിമിനൽ നിയമത്തിൽ ഭേദഗതി കൊണ്ടുവരുവാൻ ഉദ്ദേശിക്കുന്നുണ്ടോ; വിശദാംശം നൽകുമോ;
- (സി) ഉദ്യോഗസ്ഥർക്ക് ട്രെയിനിംഗ് നൽകുന്നതിന് 2017 ഏപ്രിലിന് ശേഷം ഐ.എം.ജി. എന്തെങ്കിലും പുതിയ പദ്ധതികൾ ആവിഷ്കരിച്ചിട്ടുണ്ടോ;
- (ഡി) സെക്രട്ടേറിയറ്റിൽ ഏർപ്പെടുത്തിയിട്ടുള്ള ബയോമെട്രിക് സംവിധാനം ഉദ്യോഗസ്ഥരുടെ കൃത്യനിഷ്ഠയും കാര്യക്ഷമതയും ഉറപ്പുവരുത്തുവാൻ സഹായകമായിട്ടുണ്ടോ;
- (ഇ) പ്രസ്തുത സംവിധാനം മന്ത്രിമാരുടെ ഓഫീസുകളിൽ കൂടി ഏർപ്പെടുത്തുവാൻ നടപടി സ്വീകരിക്കുമോ?

വിജിലൻസ് സംവിധാനം

*165. ശ്രീ.എൽദോസ് പി. കുറുപ്പിള്ളിൽ

„ തിരുവഞ്ചൂർ രാധാകൃഷ്ണൻ

„ ഷാഫി പറമ്പിൽ

„ അൻവർ സാദത്ത് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) വിജിലൻസ് സംവിധാനത്തെ സ്വതന്ത്ര അധികാരത്തോടുകൂടി പരിഷ്കരിക്കണമെന്ന കേരള ഹൈക്കോടതിയുടെ നിർദ്ദേശത്തിന്റെ അടിസ്ഥാനത്തിൽ സ്വീകരിച്ച നടപടികൾ വിശദമാക്കുമോ;
- (ബി) സർക്കാർ സംവിധാനങ്ങളിലും സഹകരണ സ്ഥാപനങ്ങളിലും അഴിമതി വർദ്ധിച്ചുവരുന്നതും അത് നിയന്ത്രിക്കുന്നതിനുള്ള വിജിലൻസ് സംവിധാനം ശരിയായ രീതിയിൽ പ്രവർത്തിക്കുന്നില്ലായെന്ന കാര്യവും ശ്രദ്ധയിൽപ്പെട്ടിട്ടുണ്ടോ;
- (സി) പ്രധാനപ്പെട്ട തസ്തികകളിൽ നിയമിക്കപ്പെടുന്ന ഉദ്യോഗസ്ഥരുടെ പേരിൽ വിജിലൻസ് കേസോ അന്വേഷണമോ ഉണ്ടോ എന്ന് അവരെ നിയമിക്കുന്നതിന് മുൻപ് പരിശോധിക്കാറുണ്ടോ;
- (ഡി) ഇത്തരത്തിലുള്ള മുൻകൂർ വിജിലൻസ് ക്ലിയറൻസ് ഇല്ലാതെയാണ് പല നിയമനങ്ങളും നടത്തുന്നത് എന്നത് ശരിയാണോ;
- (ഇ) എങ്കിൽ ഇത്തരം നിയമനങ്ങളിൽ വിജിലൻസ് ഇടപെടാറുണ്ടോ; ഏതെങ്കിലും നിയമനങ്ങൾ ഈ സർക്കാർ അധികാരത്തിൽ വന്ന ശേഷം വിജിലൻസ് ഇടപെട്ട് റദ്ദാക്കിയിട്ടുണ്ടോ;
- (എഫ്) വിജിലൻസ് മാനുവൽ കാലോചിതമായി പരിഷ്കരിക്കുന്നതിനുള്ള നടപടി ഏത് ഘട്ടത്തിലാണെന്ന് വ്യക്തമാക്കുമോ?

പോലീസ് സേനയെ കാര്യക്ഷമമാക്കാൻ നടപടികൾ

*166. ശ്രീ.കെ.വി.അബ്ദുൾ ഖാദർ

„ ജെയിംസ് മാത്യു

„ പി. ഉണ്ണി

„ പി.ടി.എ. റഹീം : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്തെ പോലീസ് സേനയെ കാര്യക്ഷമമാക്കി ക്രമസമാധാനനില ഭദ്രമാക്കുന്നതിനായി സ്വീകരിച്ച നടപടികൾ അറിയിക്കാമോ;
- (ബി) സ്റ്റേഷൻ ഹൗസ് ഓഫീസർമാരായി ഇൻസ്പെക്ടർമാരെ നിയമിച്ചതും ക്രമസമാധാനവും കുറ്റാന്വേഷണവും രണ്ട് വിഭാഗമാക്കിയതും ക്രമസമാധാനപാലനവും കേസ് അന്വേഷണവും കൂടുതൽ കാര്യക്ഷമമാക്കാൻ എത്രമാത്രം പ്രയോജനപ്രദമാകുമെന്നാണ് വിലയിരുത്തുന്നതെന്ന് വിശദമാക്കാമോ;
- (സി) സേനയുടെ ആധുനികവൽക്കരണത്തിനും കാര്യക്ഷമത വർദ്ധനവിനും നടപ്പാക്കുന്ന പദ്ധതികൾ എന്തെല്ലാമാണ്;
- (ഡി) സ്ത്രീസുരക്ഷയ്ക്ക് പ്രാധാന്യം നൽകുന്നതിനായി നടപ്പിലാക്കിയ പദ്ധതികൾ എന്തെല്ലാമാണെന്ന് വെളിപ്പെടുത്താമോ?

റോഡപകടങ്ങൾ കുറയ്ക്കാൻ നടപടി

*167. ശ്രീ.എൻ. വിജയൻ പിള്ള

„ കെ.വി.വിജയദാസ്

„ ആന്റണി ജോൺ

„ എം. മുക്തേഷ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) റോഡപകടങ്ങൾ പകുതിയായെങ്കിലും കുറയ്ക്കുക എന്ന ലക്ഷ്യത്തോടെ സർക്കാർ നടത്തിയ ഇടപെടലുകൾ ഫലപ്രദമാകുന്നതിന്റെ ലക്ഷണമായി റോഡപകടങ്ങളുടെ എണ്ണത്തിലും പരിക്കേറ്റവരുടെയും മരണപ്പെട്ടവരുടെയും എണ്ണത്തിലും കുറവു വന്നിട്ടുള്ളത് കണക്കിലെടുത്ത് റോഡപകടം കുറയ്ക്കാൻ കൂടുതൽ തീവ്രമായ ഇടപെടലിനായി എന്തെല്ലാം പദ്ധതികളാണ് ആവിഷ്കരിച്ചിരിക്കുന്നതെന്ന് വ്യക്തമാക്കാമോ;
- (ബി) അമിതവേഗതയും ഗതാഗതലംഘനവുമാണ് റോഡപകടങ്ങളുടെ മുഖ്യകാരണമെന്നതിനാൽ ഇതു കർശനമായി നിയന്ത്രിക്കുന്നതിനായി സ്വീകരിക്കാനുദ്ദേശിക്കുന്ന നടപടികൾ എന്തെല്ലാമെന്ന് വിശദമാക്കാമോ; വലിയ വാഹനങ്ങളിലും ഇടത്തരം ചരക്കുവാഹനങ്ങളിലും നിർബന്ധമാക്കിയ സ്പീഡ് ഗവർണർ പ്രവർത്തനക്ഷമമാണോ എന്ന് പരിശോധന നടത്താറുണ്ടോ;
- (സി) 'റോഡ് സുരക്ഷയ്ക്കായി ഒരു ദശകം' എന്ന ലോകാരോഗ്യ സംഘടനയുടെ പരിപാടിയുടെ ഭാഗമായി സംസ്ഥാന റോഡ് സുരക്ഷാ അതോറിറ്റിയും റോഡ് സുരക്ഷാ കൗൺസിലുകളും നടത്തി വരുന്ന പ്രവർത്തനങ്ങൾ വിശദമാക്കാമോ?

റോട്ടലുകളിലെ ഭക്ഷണസാധനങ്ങളുടെ വില നിയന്ത്രണം

*168. ശ്രീ.അനിൽ അക്കര

„ എം. വിൻസെന്റ്

„ സണ്ണി ജോസഫ്

„ കെ.മുരളീധരൻ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) ഹോട്ടലുകളിലെ ഭക്ഷണസാധനങ്ങളുടെ വില നിയന്ത്രിക്കുന്നതിനും നിരീക്ഷിക്കുന്നതിനും എന്തെങ്കിലും സംവിധാനം ഏർപ്പെടുത്തിയിട്ടുണ്ടോ; വിശദീകരിക്കുമോ;
- (ബി) ഹോട്ടലുകളിലെ വില നിയന്ത്രിക്കുന്നതിനായി മുൻസർക്കാരിന്റെ കാലത്ത് ഒരു ബിൽ കൊണ്ടുവന്നിരുന്നോ;
- (സി) അപ്രകാരമുള്ള ഒരു ബിൽ കൊണ്ടുവരുന്നതിനെപ്പറ്റി ഗൗരവമായി ആലോചിക്കുമോ?

വയോജന കമ്മീഷൻ രൂപീകരണം

*169. ശ്രീ.പുരുഷൻ കടലുണ്ടി

„ കെ.കുഞ്ഞിരാമൻ

„ പി. ഉണ്ണി

പ്രൊഫ.കെ.യു. അരുണൻ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) വയോജനങ്ങളുടെ സുരക്ഷയും സംരക്ഷണവും ഉറപ്പുവരുത്തുന്നതിന് ജുഡീഷ്യൽ അധികാരങ്ങളോടു കൂടിയ വയോജന കമ്മീഷൻ രൂപീകരിക്കുന്നതിന് ആലോചിക്കുന്നുണ്ടോ;
- (ബി) കമ്മീഷന്റെ രൂപീകരണത്തിന് മുന്നോടിയായുള്ള പഠനം നടത്തുന്നതിനായി സ്പെഷ്യൽ ഓഫീസറെ ചുമതലപ്പെടുത്തുകയോ ജില്ലാതല സിറ്റിങ്ങുകൾ നടത്തുകയോ ചെയ്തിട്ടുണ്ടോ; ഉണ്ടെങ്കിൽ വിശദമാക്കുമോ;
- (സി) വയോജനങ്ങൾക്കെതിരെയുള്ള ശാരീരികവും മാനസികവുമായ അതിക്രമങ്ങൾ തടയുന്നതിനും ആരോഗ്യരക്ഷയും നിയമസഹായവും വൃദ്ധസദനങ്ങളുടെ മികച്ച സേവനവും ഉറപ്പുനൽകുന്നതിനുമായി എന്ത് സംവിധാനം ഏർപ്പെടുത്തുവാനാണ് ഉദ്ദേശിക്കുന്നതെന്ന് അറിയിക്കുമോ?

ജലസമ്പത്ത് അനധികൃതമായി കടത്തുന്നത് തടയാൻ നടപടി

*170. ശ്രീ.കോവൂർ കുഞ്ഞുമോൻ

„ കെ. കൃഷ്ണൻകുട്ടി

„ എ. കെ. ശശീന്ദ്രൻ

„ കെ.ബി.ഗണേഷ് കുമാർ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) കേരളത്തിന്റെ ജലസമ്പത്ത് അന്യ സംസ്ഥാനങ്ങളിലേക്ക് അനധികൃതമായി കടത്തുന്നത് പരിശോധിക്കാൻ നിയോഗിക്കപ്പെട്ട ഐ.എസ്.ഡബ്ല്യു. വിജിലൻസ് കോഓർഡിനേറ്ററും അതത് നദീതടങ്ങളുടെ ചുമതലയുള്ള വിജിലൻസ് ഓഫീസർമാരായ എക്സിക്യൂട്ടീവ് എഞ്ചിനീയർമാരും കഴിഞ്ഞ ഒരു വർഷത്തിനുള്ളിൽ ഇതുമായി ബന്ധപ്പെട്ട് എന്തെങ്കിലും റിപ്പോർട്ട് സമർപ്പിച്ചിട്ടുണ്ടോ;
- (ബി) എങ്കിൽ വിശദാംശങ്ങൾ ലഭ്യമാക്കുമോ?

റേഷൻ വിതരണവുമായി ബന്ധപ്പെട്ട ചെലവുകൾ

*171. ശ്രീ. എൽദോ എബ്രഹാം

ശ്രീമതി ഇ. എസ്. ബിജിമോൾ

„ ഗീതാ ഗോപി

ശ്രീ. ഇ. ടി. ടൈസൺ മാസ്റ്റർ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) റേഷൻ കടകൾ വഴി ആട്ടയ്ക്കു പുറമേ പട്ടുപൊടി, റവ, വെളിച്ചെണ്ണ, പയർവർഗ്ഗങ്ങൾ തുടങ്ങിയ നിത്യോപയോഗ സാധനങ്ങൾ വിതരണം ചെയ്യാൻ ഉദ്ദേശിക്കുന്നുണ്ടോ;
- (ബി) റേഷൻ ധാന്യ ഗതാഗതത്തിനും ഇടക്കാല ഗോഡൗണുകൾക്കുമായുള്ള സപ്ലൈകോയുടെ ചെലവ് വ്യക്തമാക്കുമോ;
- (സി) വാതിൽപ്പടി വിതരണത്തിനായി സപ്ലൈകോ നിയമിച്ച സ്വകാര്യ കരാറുകാർക്കെതിരെ ധാന്യം മറിച്ച് കടത്തിയതായി ആരോപിച്ച് കേസെടുത്തിട്ടുണ്ടോ;
- (ഡി) റേഷൻ വിതരണത്തിനായി കമ്മീഷൻ ഇനത്തിൽ സംസ്ഥാനം ചെലവഴിക്കുന്ന തുകയുടെ വിശദാംശങ്ങൾ അറിയിക്കുമോ?

അവയവദാനത്തിലെ വാണിജ്യ താല്പര്യങ്ങൾ ഒഴിവാക്കുന്നതിന് നടപടി

*172. ശ്രീ. ഇ. കെ. വിജയൻ

„ സി. ദിവാകരൻ

„ മുഹമ്മദ് മുഹസിൻ പി. : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് അവയവദാനത്തിന് തയ്യാറാകുന്നവരുടെയും അവയവങ്ങൾ ആവശ്യമുള്ളവരുടെയും എണ്ണത്തിൽ ഗണ്യമായ അന്തരം നിലനിൽക്കുന്നത് വിലയിരുത്തിയിട്ടുണ്ടോ;
- (ബി) പ്രസ്തുത സ്ഥിതിവിശേഷം പരിഹരിക്കുന്നതിന് എന്തൊക്കെ നടപടികൾ സ്വീകരിക്കുമെന്ന് വ്യക്തമാക്കുമോ;
- (സി) അവയവദാനത്തിലെ വാണിജ്യ താല്പര്യങ്ങൾ തിരിച്ചറിയുന്നതിനും അത് ഒഴിവാക്കുന്നതിനുമായി എന്തെല്ലാം നടപടികൾ സ്വീകരിക്കുമെന്ന് വ്യക്തമാക്കുമോ?

വേൾഡ് ഫുഡ് പ്രോഗ്രാം കൺസൾട്ടന്റുമാർ

*173. ശ്രീ. ഇ. ടി. ടൈസൺ മാസ്റ്റർ

„ മുല്ലക്കര രത്നാകരൻ

„ ആർ. രാമചന്ദ്രൻ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) ദേശീയ ഭക്ഷ്യ ഭദ്രതാ നിയമം നടപ്പിലാക്കുന്നതിനായി മുൻ സർക്കാർ വേൾഡ് ഫുഡ് പ്രോഗ്രാം കൺസൾട്ടന്റുമാരെ നിയമിച്ചിരുന്നോ;
- (ബി) ഉണ്ടെങ്കിൽ, കൺസൾട്ടന്റുമാരുടെയും അവർക്ക് നൽകിയ തുകയുടെയും വിശദാംശങ്ങൾ നൽകുമോ;
- (സി) നിലവിൽ സ്വകാര്യ കൺസൾട്ടന്റുമാരുടെ സഹായം തുടരുന്നണ്ടോ എന്ന് വ്യക്തമാക്കുമോ?

ബുദ്ധിപരമായ വെല്ലുവിളി നേരിടുന്നവരുടെ പുനരധിവാസം

*174. ശ്രീ.എം. മുക്തേഷ്

- ,, ബി.ഡി. ദേവസ്സി
- ,, ജോൺ ഫെർണാണ്ടസ്
- ,, കാരാട്ട് റസാഖ് : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) ബുദ്ധിപരമായ വെല്ലുവിളി നേരിടുന്നവരുടെ പുനരധിവാസത്തിനായി മാസ്റ്റർപ്ലാൻ തയ്യാറാക്കാൻ നടപടി സ്വീകരിച്ചിട്ടുണ്ടോ;
- (ബി) ഏതെല്ലാം വകുപ്പുകളുടെ പങ്കാളിത്തത്തോടെയാണ് മാസ്റ്റർപ്ലാൻ തയ്യാറാക്കുന്നത്;
- (സി) ഇപ്രകാരമുള്ളവരുടെ അസുഖം നേരത്തെ കണ്ടെത്തുന്നതിനും ആരോഗ്യ പരിരക്ഷ, വിദ്യാഭ്യാസം, തൊഴിൽ എന്നിവയ്ക്കും എന്തെല്ലാം കാര്യങ്ങളാണ് മാസ്റ്റർ പ്ലാനിൽ ഉൾപ്പെടുത്തിയിരിക്കുന്നത്;
- (ഡി) ഇതുസംബന്ധിച്ച് വിവിധ വകുപ്പുപ്രതിനിധികളുടെ യോഗങ്ങൾ ചേരുന്നതിനും ശിൽപ്പശാലകൾ സംഘടിപ്പിക്കുന്നതിനും നടപടി സ്വീകരിച്ചിട്ടുണ്ടോ എന്ന് വ്യക്തമാക്കാമോ?

ജനങ്ങളുടെ മാനസിക ജീവിത നിലവാരം ഉയർത്താൻ പദ്ധതി

*175. ശ്രീ.എ. കെ. ശശീന്ദ്രൻ

- ,, കെ. കൃഷ്ണൻകുട്ടി
- ,, സി.കെ.നാണു
- ,, കെ.ബി.ഗണേഷ് കുമാർ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ ജനങ്ങളുടെ മാനസിക ജീവിത നിലവാരം ഉയർത്തുന്നതിനായി എന്തെല്ലാം പദ്ധതികളാണ് സാമൂഹ്യനീതി വകുപ്പ് നടപ്പിലാക്കി വരുന്നത്; ഇതിനായി വികസിത രാജ്യങ്ങളിൽ നടപ്പിലാക്കി വരുന്ന വിവിധ പ്രവർത്തനങ്ങൾ വിലയിരുത്തിയിട്ടുണ്ടോ;
- (ബി) ജനങ്ങളുടെ മാനസിക ജീവിത നിലവാരത്തെക്കുറിച്ച് എന്തെങ്കിലും പഠനങ്ങൾ നടത്തിയിട്ടുണ്ടോ; ഉണ്ടെങ്കിൽ അതിന്റെ വിശദാംശങ്ങൾ നൽകുമോ?

ഡിജിറ്റൽ ഇൻഫ്രാസ്ട്രക്ചർ കാര്യക്ഷമമാക്കൽ

*176. ശ്രീ.അനൂപ് ജേക്കബ്

- ,, അടൂർ പ്രകാശ്

„ വി.ഡി.സതീശൻ

„ വി.ടി.ബൽറാം : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്തെ ഡിജിറ്റൽ ഇൻഫ്രാസ്ട്രക്ചർ ശക്തവും കാര്യക്ഷമവും ആക്കുന്നതിന് ആവിഷ്കരിച്ച പദ്ധതികൾ എന്തൊക്കെയാണെന്ന് വിശദമാക്കുമോ;
- (ബി) വീടുകൾക്കും സർക്കാർ സ്ഥാപനങ്ങൾക്കും അതിവേഗ ബ്രോഡ്ബാൻഡ് കണക്ടിവിറ്റി നൽകുന്നതിനായി ഫൈബർ നെറ്റ് വർക്ക് സ്ഥാപിച്ചിട്ടുണ്ടോ; ആരുടെ സഹകരണത്തോടുകൂടിയാണ് പ്രസ്തുത പദ്ധതി നടപ്പിലാക്കിയതെന്ന് വെളിപ്പെടുത്താമോ;
- (സി) പൊതു സ്ഥലങ്ങളിൽ വൈ-ഫൈ ഹോട്ട് സ്പോട്ടുകൾ ഏർപ്പെടുത്തുന്ന പദ്ധതി പ്രാവർത്തികമാക്കിയിട്ടുണ്ടോ;
- (ഡി) എല്ലാ ജനങ്ങൾക്കും സൗജന്യ ബാൻഡ് വിഡ്ത്ത് ഉറപ്പാക്കുന്നതിനും അതിലൂടെ ഡിജിറ്റൽ വേർതിരിവ് ഇല്ലാതാക്കുന്നതിനും എന്ത് പദ്ധതിയാണ് ആവിഷ്കരിച്ചിട്ടുള്ളതെന്ന് വിശദമാക്കുമോ;
- (ഇ) കെ.എസ്.ഇ.ബി. യുടെ വിതരണ അടിസ്ഥാന സൗകര്യം ഉപയോഗപ്പെടുത്തി സർക്കാർ ഓഫീസുകൾക്ക് വയേർഡ് കണക്ടിവിറ്റി നൽകുന്ന പദ്ധതി പ്രാവർത്തികമാക്കിയിട്ടുണ്ടോ; ഇല്ലെങ്കിൽ എന്തുകൊണ്ടെന്ന് വ്യക്തമാക്കാമോ?

പ്രതിരോധ കുത്തിവയ്പ്പുകൾക്കെതിരെ പ്രചരണം

*177. ശ്രീ.എ.പി. അനിൽ കുമാർ

„ ഐ.സി.ബാലകൃഷ്ണൻ

„ അൻവർ സാദത്ത് : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) പ്രതിരോധ കുത്തിവയ്പ്പുകൾക്കെതിരെ നവ മാധ്യമങ്ങളിൽകൂടിയും അല്ലാതെയും ഒരു വിഭാഗം ആളുകൾ വ്യാപക പ്രചരണം നടത്തുന്നത് ശ്രദ്ധയിൽപ്പെട്ടിട്ടുണ്ടോ;
- (ബി) ഇത്തരക്കാരുടെ പ്രചരണത്തിന്റെ ഫലമായി കുട്ടികൾക്ക് പ്രതിരോധ കുത്തിവയ്പ്പ് എടുക്കുവാൻ ജനങ്ങൾ വിമുഖത കാണിക്കുന്നത് ആരോഗ്യരംഗത്ത് സംസ്ഥാനം കൈവരിച്ച നേട്ടങ്ങൾക്ക് തിരിച്ചടിയൊക്കുമെന്ന് കരുതുന്നുണ്ടോ;
- (സി) റൂബല്ലാ വാക്സിനേഷൻ എത്ര ശതമാനം കുട്ടികളിൽ എടുക്കുകയുണ്ടായി എന്ന് വ്യക്തമാക്കാമോ;
- (ഡി) ഇതിന്റെ ശതമാന നിരക്ക് ഏറ്റവും കൂടുതലും കുറവും ഏതൊക്കെ ജില്ലകളിലാണ് എന്ന് വെളിപ്പെടുത്തുമോ;
- (ഇ) പ്രതിരോധ മരുന്ന് ലഭിക്കുവാനുള്ള ഓരോ ശിശുവിന്റെയും അവകാശം ഉറപ്പിക്കുവാൻ സ്കൂൾ അഡ്മിഷൻ സമയത്ത് കുഞ്ഞിന്റെ ഹെൽത്ത് കാർഡ് നിർബന്ധമാക്കുവാൻ വിദ്യാഭ്യാസവകുപ്പിനോട് നിർദ്ദേശിക്കുമോ?

പെൺകുട്ടികൾക്കായുള്ള കേന്ദ്രാവിഷ്കൃത പദ്ധതികൾ

*178. ശ്രീ.ആന്റണി ജോൺ

,, പി.ടി.എ. റഹീം

,, എസ്.രാജേന്ദ്രൻ

,, കെ.വി.വിജയദാസ് : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) പതിനെട്ട് വയസ്സ് വരെയുള്ള പെൺകുട്ടികളുടെ ആരോഗ്യം, നൈപുണ്യ വികസനം എന്നിവ ലക്ഷ്യമാക്കിയിട്ടുള്ള സബല, കിശോരി ശക്തിയോജന എന്നീ കേന്ദ്രാവിഷ്കൃത പദ്ധതികൾ സംസ്ഥാനത്ത് നടപ്പിലാക്കി വരുന്നുണ്ടോ;
- (ബി) പ്രസ്തുത പദ്ധതികളുടെ കേന്ദ്ര സംസ്ഥാന വിഹിതം എത്ര വീതമാണെന്ന് വ്യക്തമാക്കാമോ;
- (സി) പ്രസ്തുത പദ്ധതികളുടെ കേന്ദ്ര വിഹിതവും ഗുണഭോക്താക്കളുടെ പ്രായപരിധിയും ഇപ്പോൾ കേന്ദ്ര സർക്കാർ വെട്ടിക്കുറച്ചിട്ടുണ്ടോയെന്നും പദ്ധതികൾ സംബന്ധിച്ച നിബന്ധനകളിൽ മാറ്റം വരുത്തിയിട്ടുണ്ടോയെന്നും വ്യക്തമാക്കാമോ;
- (ഡി) പദ്ധതികളുടെ ഗുണഫലം ഭൂരിഭാഗം പേർക്കും അപ്രാപ്യമാക്കുന്ന കേന്ദ്ര സർക്കാരിന്റെ സമീപനത്തിനെതിരെ എന്തെല്ലാം നടപടികൾ സ്വീകരിക്കാൻ സാധിക്കുമെന്ന് വ്യക്തമാക്കാമോ?

ഭിന്നശേഷിക്കാരെ സമൂഹത്തിന്റെ മുഖ്യധാരയിൽ എത്തിയ്ക്കുന്നതിന് നടപടി

*179. ശ്രീമതി.പി. അയിഷാ പോറ്റി

ശ്രീ.വി. അബ്ദുറഹിമാൻ

,, വി. കെ. സി. മമ്മത് കോയ

ശ്രീമതി.വീണാ ജോർജ്ജ് : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ ഭിന്നശേഷി സൗഹൃദമാക്കുന്നതിനും ഭിന്നശേഷിക്കാരായ ആളുകളെ സമൂഹത്തിന്റെ മുഖ്യധാരയിൽ എത്തിക്കുന്നതിനും എല്ലാ ജില്ലകളിലും പുനരധിവാസ കേന്ദ്രങ്ങൾ സ്ഥാപിക്കാനുദ്ദേശിക്കുന്നുണ്ടോ; വിശദാംശം നൽകുമോ;
- (ബി) ഭിന്നശേഷിക്കാരായ വിദ്യാർത്ഥികളുടെ ഉന്നമനത്തിനായി എന്തെല്ലാം പദ്ധതികളാണ് നടപ്പിലാക്കിയിട്ടുള്ളത്;
- (സി) ഭിന്നശേഷിക്കാരുടെ പുനരധിവാസത്തിനായി നിലവിലുള്ള കേന്ദ്രാവിഷ്കൃത പദ്ധതികൾ ഏതൊക്കെയാണെന്ന് വ്യക്തമാക്കാമോ?

പോക്സോ കേസുകൾക്ക് പ്രത്യേക കോടതി

*180. ശ്രീ.പി.ബി. അബ്ദുൽ റസ്സാക്ക്

,, വി.കെ.ഇബ്രാഹിം കുഞ്ഞ്

,, സി.മമ്മൂട്ടി

,, ടി. വി. ഇബ്രാഹിം : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) പോക്സോ കേസുകളുടെ എണ്ണം ക്രമാതീതമായി വർദ്ധിച്ചുവരുന്നതിനെപ്പറ്റി വിലയിരുത്തിയിട്ടുണ്ടോ;
- (ബി) കുട്ടികൾക്കെതിരെ എല്ലാ രീതിയിലുമുള്ള അതിക്രമ കേസുകളിലും വിചാരണ വേഗത്തിലാക്കുന്നതിനും ശിക്ഷ ഉറപ്പാക്കാനും എല്ലാ ജില്ലാ ആസ്ഥാനങ്ങളിലും പ്രത്യേക കോടതി വേണമെന്ന് പോക്സോ നിയമത്തിൽ നിഷ്കർഷിക്കുന്നുണ്ടോ;
- (സി) നിലവിൽ ഏതെല്ലാം ജില്ലകളിൽ ഇതിനായി പ്രത്യേക കോടതികൾ പ്രവർത്തിക്കുന്നുണ്ട്; മറ്റ് ജില്ലകളിലും ഇവ ആരംഭിക്കുന്നതിന് അടിയന്തര നടപടി സ്വീകരിക്കുമോ?

കേരള നിയമസഭാ സെക്രട്ടേറിയറ്റ്,
തിരുവനന്തപുരം,
23-01-2018

വി. കെ. ബാബുപ്രകാശ്,
സെക്രട്ടറി,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].